



## Il-Knisja f'Wied il-Ghasel

Minn J.J. Camilleri

Wied il-Ghasel jibda minn wara l-gholja ta' l-Imtarfa, jaqsam il-Mosta u jibqa' sejjer sa ma jiftah fil-bahar tas-Salina. Il-wied sabih hu l-post tal-hemda u tal-passigġati. Hawn jistgħu t-fal jilagħbu, jixxabtu qalb il-blat u s-siġar, jaqtgħu l-fjuri u jiggustaw l-friefet u l-ghasafar itiru. Imma hafna snin ilu, dan il-wied kien post tal-biża' u hadd ma kien jersaq 'l hemm.

Fil-wied fil-Mosta, illum hemm knisja żgħira, sabiha, mibnija fuq għar żgħir. Il-Knisja ta' l-Isperanza tfakkar waħda minn dawk il-ġrajjet tal-biża' li kienu jiġru meta l-furbani, il-hallelin tal-bahar Torok, kienu jinżlu l-art fid-dalma tal-lejl. Kienu jidhlu s-Salina bix-xwieni tagħhom, jinżlu l-art, iġhaddu mill-wied u jidhlu baxx baxx aktar 'il ġewwa. Jisirqu kull ma jsibu, jaqbd u jieħdu lsiera ma' min jiltaqgħu. Din il-knisja bdiet tinbena fl-1760 bil-flus tal-Mostin. Fl-għar ta' taħt il-knisja, li jinghad li kien ikkonsagrat minn seba' isqfijiet, hemm statwa tal-Madonna bil-Bambin.

L-istorja tenni l-ġrajja ta' hames ahwa bniet li kienu qeghdin jirgħu l-merhla tagħhom fil-wilġa li qiegħda fuq dan il-wied. Kien ilhom għassa siegħat shaħ. Għall-habta ta' nofsinhar ħargu mis-sorra l-biççtejn hobż li ġabu magħhom u bdew jieklu.

"Ara dik is-sewda fejn marret," qabżet il-kbira fosthom. "Mur keççiha għax tibqa' sejra u ttini xi triq." Oħtha ż-żgħira tqanqlet minn fejn kienet, qabżet iç-çint baxx tas-sejjeħ u ġriet lejn il-mogħza.

"Tza 'l hemm, tza 'l hemm," bdiet tkeççiha u tgaralha żrar irqiq. Izda fil-hin it-tifla waqfet skantata u mbeżża' thares, dehrilha li semgħet hsejjes mhux tas-soltu. Hassitha tiksah bil-qatgħa li hadet għax rat resqin in-naħa tagħha mill-bogħod xi għaxar Torok. Trekknu kemm setgħu taħt il-blat għoli tal-wied biex kemm jista' jkun hadd ma jintebaħ bihom. Għarfithom għax kienu lebsin b'ħafna kuluri, bit-turbant abjad f'rashom u bix-xwabel imdendlin ma' qaddhom. It-tifla ħarbitilha twerziqa bla ma riedet li dwiet ma' kullimkien. It-Torok semgħuha, waqfu biex jaraw mnejn ġiet dil-għajta. Meta raw lil dik it-tifla telqu jiġru warajha.

It-tifla ġriet hdejn hutha b'nifisha maqtuġħ u tgħajjat "it-Torok, ġejjin it-Torok." L-aħwa ħarbu jiġru minn hemm. Waħda mill-bniet, miskina, ma setgħetx tlahhaq ma' hutha għax kienet f'it zoppa mit-twelid. Ma setgħux joqogħdu jistennewha għax x'setgħu jagħmlulha. Kemm beżgħet. Stenniet minn hin għall-ieħor jaqbduha u jehduha magħhom ilsira. Semgħethom igeddwwu dejjem resqin, setgħet tisma' l-passi tagħhom. Ma felhitx tiġri aktar u għamlet ruhha mitlufa. Saqajha ma felhuhiex aktar. It-tifla meta qatgħet qalbha għal kollox għamlet wegħda lill-Madonna li jekk teħlisha minn idejn il-furbani tibnilha knisja żgħira f'dak il-post.

Fil-pront lemhet għar żgħir fil-blat. It-tifla dahlet fih biex tistahba.


"Fejn marret? M'għadha tidher imkien," qal wiehed minnhom. "Stahbitilna x'imkien."

"Infittxuha," wieġeb l-ieħor. Fittxew kullimkien u ma sabuhiex.

"Dahlitx f'dan il-għar?" staqsa wiehed minnhom.

Qalb it-tfajla riedet toħroġ bil-biża' li qabditha.

"U kif jista' jkun dahlet hawn," għajjat ir-rajjes. "Hares il-bokka ta' l-għar kif inhi miksija bl-għanqbut. Kieku xi hadd daħal fl-għar l-għanqbut ma tqattax?"



Għalxejn fittxewha għax ma sabuhiex, qatgħu qalbhom u daru lura lejn ix-xini. It-tifla ħarget mill-għar. Qalet lil kulhadd bil-miraklu li għamlet magħha l-Madonna. Żammet kelmitha u bdiet tiġbor il-flus biex tibnilha l-knisja li wegħditha. Inbniet fuq l-istess għar fejn stahbiet it-tifla.

Il-knisja żgħira ta' l-Isperanza fil-Mosta għadha hemm sal-lum. Mir-rixtellu tal-hadid wiehed għad jista' jara fil-wied taħt il-knisja dan l-għar tal-miraklu.